

देशीय उत्पाद पुं. (तत्.) अर्थ. देश में स्वतंत्र रूप से उत्पादित किया जाने वाला स्थानीय माल, वस्तुएँ या पण्य।

देशीयकरण पुं. (तत्.) 1. राज. किसी विदेशी नागरिक को कानून के अनुसार अपना नागरिक बनाने की प्रक्रिया 2. अर्थ./भाषा. किसी अन्य उत्पाद या भाषागत शब्द आदि को स्वीकृत कर और अपने देश के अनुरूप बनाकर व्यवहृत करने की प्रक्रिया। naturalisation

देशीय बाजार पुं. (तत्+फा.) अर्थ. किसी स्थानीय उत्पाद की बिक्री के लिए तथा अपने क्षेत्र विशेष के लिए बनाया गया बाजार। home market

देशीय विधि पुं. (तत्.) 1. किसी देश में चला आ रहा कानून 2. राष्ट्रीय विधि। municipal law

देशीय व्यापार पुं. (तत्.) अर्थ. अपने देश या क्षेत्र में फैला हुआ व्यापार जो देश की अर्थव्यवस्था का मजबूत आधार होता है।

देशी राज्य पुं. (तद्.+तत्.) अंग्रेजों के शासन काल में भारत की रियासतों के लिए प्रयुक्त नाम।

देश्य पुं. (तत्.) दे. देशीय।

देस पुं. (तद्.) दे. देश।

देसी वि. (तद्.) दे. देशी।

देह स्त्री. (तत्.) शरीर, तन ला. जीवन मुहा. देह की खबर न होना- तन्मय हो जाना, सुधबुध खो बैठना; देह छूटना- मृत्यु हो जाना; देह छोड़ना/ त्यागना- देहांत होना; देह टूटना- शरीर में थकावट या बीमारी के कारण दर्द होना; देह धरना- जन्म लेना।

देहगत वि. (तत्.) देह संबंधी, देह में होने वाला।

देहज पुं. (तत्.) 1. शरीर से उत्पन्न 2. पुत्र।

देहत्याग पुं. (तत्.) इच्छानुसार शरीर छोड़ने का भाव, मृत्यु, देहांत।

देहदान पुं. (तत्.) शरीर दान करना आयु/समाज. किसी व्यक्ति द्वारा लिखित या मौखिक रूप से यह इच्छा प्रकट करना कि मृत्यु के उपरांत

उसके शरीर का अंतिम संस्कार न करके उसे किसी चिकित्सा-संस्थान को सौंप दिया जाए जिससे वह दूसरों के काम आ सके।

देहधारण पुं. (तत्.) 1. जन्म लेना 2. अपने शरीर को काम करने योग्य बनाए रखना।

देहधारी वि. (तत्.) शरीर धारण करने वाला, देही, प्राणी, शरीरी।

देहपात पुं. (तत्.) मृत्यु, मरण, देहांत।

देहयात्रा पुं. (तत्.) 1. शरीर की यात्रा, जीवन यापन 2. जीवन चलते रहने की व्यवस्था, आजीविका, जीवन, निर्वाह 3. शरीर का भरण- पोषण।

देहरा पुं. (तद्.) देवस्थान, मंदिर।

देहरी पुं. (तद्.) दे. देहली।

देहली स्त्री. (तत्.) 1. वास्तु. कमरे या घर के प्रवेश द्वार की चौखट का जमीन से लगा हुआ भाग जिसे लाँघकर ही प्रवेश किया जाता है 2. भारत की राजधानी दिल्ली 3. मनो. अनुक्रिया उत्पन्न करने में समर्थ उद्दीपन की निम्नतम सीमा।

देहवंत/देहवान् पुं. (तत्.) दे. देहधारी।

देहांत पुं. (तत्.) शरीर का अंत, मृत्यु।

देहांतर पुं. (तत्.) 1. एक शरीर छोड़ने के बाद प्राप्त होने वाला दूसरा शरीर, दूसरा जन्म, पुनर्जन्म 2. दूसरा शरीर, अन्य व्यक्ति का शरीर।

देहांतरण पुं. (तत्.) एक शरीर से दूसरे शरीर में जाना, दूसरी देह धारण करना, पुनर्जन्म की प्रक्रिया।

देहात पुं. (फा.) गाँवों का समूह, ग्रामीण क्षेत्र।

देहाती वि. (फा.) देहात से संबंधित, देहात में होने वाला, देहात में रहने वाला, ग्रामीण, ग्रामवासी।

देहातीत वि. (तत्.) 1. जो शरीर से परे हो, जिसका ज्ञान शरीर रहते प्राप्त न हो 2. (वह व्यक्ति) जो शारीरिक संवेदनाओं से ऊपर उठ चुका हो 3. जिसे शरीर का अभिमान या उसके प्रति ममत्व आदि न हो।